

मंत्रालय नविन प्रशासन भवन, जी.टी.रुग्णालय व
बांधकाम भवन या इमारतींमधील मंत्रालयीन
विभागातील "अ" व "ब" वर्ग रद्दी उचलण्यासाठी
२०१५-२०१६ वर्षासाठी ठेकेदार नियुक्त करण्याबाबत.

महाराष्ट्र शासन

सार्वजनिक बांधकाम विभाग

शासन परिपत्रक क्रमांक-रकावि-२०१५/प्र. क्र.५०/प्रशा-४,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक- १६/०६/२०१५.

वाचा- उद्योग, उर्जा व कामगार विभाग, शासन निर्णय, क्र. पीबीडब्ल्यू १३८४/४३८२६/८७००/
उद्योग-६, दिनांक १७/३/१९८६.

प रि प त्र क

उद्योग, उर्जा व कामगार विभागाच्या संदर्भाधीन शासन निर्णयाद्वारे मंत्रालयातील "अ" व "ब" वर्ग रद्दी संबंधित विभागाने आप-आपल्या विभागात साठवावी व त्याची विल्हेवाट सार्वजनिक बांधकाम विभागाच्या सूचनेनुसार लावावी असे आदेश दिलेले आहेत.

२. वरील शासन निर्णयानुसार या विभागाने दिनांक १/४/२०१५ ते ३१/३/२०१६ पर्यंतच्या कालावधीसाठी मंत्रालय, नविन प्रशासकीय भवन, जी.टी. रुग्णालय व बांधकाम भवन या इमारतींमधील मंत्रालयीन विभागातील "अ" (सर्व कोरे फॉर्म्स व नियतकालिकासह अन्य प्रकाशने) व "ब" (कार्यालयीन नस्त्या व अन्य अभिलेख) वर्ग रद्दी विकत घेण्यासाठी खाली नमूद केलेल्या कंत्राटदाराची नेमणूक केली आहे. त्यांचे रद्दी विकत घेण्याचे दर खालीलप्रमाणे असून ते स्वीकारण्यात आले आहेत.-

कंत्राटदाराचे नाव व पत्ता	रद्दीचा प्रकार	प्रती क्विंटल दर	ठेकेदाराचा मोबाईल क्रमांक
मे. साक्षी एंटरप्रायझेस, गाळा नं. २, अनिश कंपाऊंड, मेहमूद कॉटेज, वैशाली निवास, ए.जी. लिंक रोड, साकीनाका, मुंबई ४०० ०७२.	"अ" वर्ग	रु. ९५०/-	९८२२५१११७७
	"ब" वर्ग	रु.१,०५०/-	९८६९०४७३४१

३. विभागात जमा झालेली "अ" व "ब" वर्ग रद्दी घेऊन जाण्यासाठी कंत्राटदारास उपरोक्त पत्ता/भ्रमणध्वनीवरून संपर्क साधावा. कंत्राटदार विभागातील संबंधित कार्यासनास अथवा आपण नेमून दिलेल्या अधिकाऱ्यास भेटून "अ" व "ब" प्रकारची रद्दी प्रमाणित केलेल्या स्प्रिंगच्या काट्याने अगर विभागाने ठरवून दिलेल्या वजन करण्याच्या पध्दतीने मोजेल व मोजून दिलेल्या रद्दीची रोख रक्कम भरून मगच रद्दी विभागातून उचलून घेऊन जाईल.

४. रद्दीचे वजन करताना विभागातील संबंधित जबाबदार अधिकार्यांसमोर रद्दी मोजून देण्याची व्यवस्था करावी. तसेच या विभागाच्या प्रतिनिधीला त्यावेळी हजर राहण्यास सांगावे. (या कार्यासनाचा विस्तारीत दूरध्वनी क्रमांक ३३९१ असा आहे.) संबंधित विभागांनी आपल्या विभागातील "अ" व "ब" वर्ग रद्दी बाहेर काढताना नोंदणी शाखा प्रमुखांनी स्वतःच्या स्वाक्षरीने गेट पास न देता तो सार्वजनिक बांधकाम विभागाच्या कार्यासन प्रशा-४ च्या कार्यासन अधिका-यांमार्फत देण्यात यावा. म्हणजे त्या रद्दीचा हिशेब ठेवणे सार्वजनिक बांधकाम विभागाला शक्य होईल. या सूचनेचे सर्व विभागांनी काटेकोरपणे पालन करावे.

५. कंत्राटदारांनी वजन काटा मोजमाप निरीक्षकाकडून मान्यता प्राप्त करून घेतलेला आहे, याची खात्री करून घ्यावी. त्यांच्या वजन काट्याबाबत कोणत्याही प्रकारचा संशय आल्यास अगर वजनाबाबत संबंधित विभाग हव्या असलेल्या दुसऱ्या कोणत्याही मान्यता प्राप्त काट्यावर रद्दीचे वजन पडताळून पाहू शकतील. मंत्रालय, नविन प्रशासकीय भवन, जी.टी. रुग्णालय व बांधकाम भवन या इमारतींमधील सर्व मंत्रालयीन विभाग व कार्यालयांनी आप-आपली "अ" व "ब" वर्ग रद्दी त्यांच्याच विभागात साठवून ठेवावी व नेहमीप्रमाणे कंत्राटदाराला बोलावून विकावी. रद्दी वेळच्या-वेळी विकली जाईल व जास्त प्रमाणात साठविली जाणार नाही यासाठी प्रत्येक विभागाचे नोंदणी शाखा प्रमुख यांनी व्यक्तिशः खबरदारी घ्यावी. याकरीता संबंधित कंत्राटदाराशी फोनद्वारे अगर पत्रान्वये संपर्क साधावा.

६. "अ" व "ब" वर्ग रद्दी विक्रीतून प्राप्त होणारी रक्कम खाली नमूद केलेल्या लेखाशिर्षाखाली शासन खाती जमा करावी व चलनाची प्रत या विभागाकडे त्वरीत पाठवावी.-

०५८-स्टेशनरी अँड प्रिंटिंग-अदर रिसिट्स-(IV)- सेल ऑफ वेस्ट पेपर, गव्हर्नमेंट स्टेशनरी स्टोअर्स, मुंबई.

७. शासनाने त्यांचेबरोबर रद्दी कागद विक्रीबाबत एक वर्षाचा (दिनांक ०१/०४/२०१५ ते दिनांक ३१/०३/२०१६ अथवा पुढील वर्षाची निविदा प्रक्रिया पूर्ण होईपर्यंत) करारनामा केलेला आहे. त्या करारनाम्याची एक प्रत त्यांच्याकडे देण्यात आलेली असून, विभागांनी आवश्यक तेव्हा अवलोकनार्थ मागून घ्यावी. कंत्राटदाराकडून रद्दीच्या वजनाप्रमाणे रोख रक्कम स्विकारून रद्दी उचलण्यास कंत्राटदारास परवानगी द्यावी.

८. रद्दी विकल्यावर त्याच दिवशी संबंधित अधिकारी आपल्या विभागातील रद्दी विक्रीबाबतची माहिती खालील नमुन्यात भरून व वर्षभरात विक्री झालेल्या रद्दीची माहिती ३१ मार्च, २०१६ रोजी या विभागास पाठवावी.-

रद्दीचा प्रकार	रद्दी विकल्याचा दिनांक	एकूण मिळालेली रद्दी	रद्दी पोटी मिळालेली रक्कम (रुपये)
"अ" वर्ग "ब" वर्ग			

एकूण "अ" व "ब" वर्ग रद्दी-

९. कंत्राटदारास सर्व विभागांशी संपर्क साधण्याबाबत कळविण्यात आले आहे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०९१७०५१५१११८ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(गो. पां. जगताप)

कार्यासन अधिकारी , महाराष्ट्र शासन.

प्रत,

१. अवर सचिव (र.व का./आस्थापना/प्रशासन/नोंदणी शाखा), सर्व मंत्रालयीन विभाग, मुंबई-३२.
२. अवर सचिव, सामान्य प्रशासन विभाग, (का-२१), मंत्रालय, मुंबई.
३. महासंचालक, माहिती व जनसंपर्क महासंचालनालय, मंत्रालय, मुंबई.
४. मंत्रालयातील सर्व विभागाचे नोंदणी शाखा प्रमुख, मंत्रालय, मुंबई.
५. नविन प्रशासकीय भवन, जी. टी. रुग्णालय व बांधकाम भवन या इमारतीमधील सर्व कार्यालये, मुंबई
६. मे. साक्षी एंटरप्रायझेस, गाळा नं. २, अनिश कंपाऊंड, मेहमूद कॉटेज, वैशाली निवास, ए.जी. लिंक रोड, साकीनाका, मुंबई ४०० ०७२.
७. निवड नस्ती, सार्वजनिक बांधकाम विभाग, (प्रशा-४), मंत्रालय, मुंबई.